

# माडगूळकरांच्या साहित्यात संस्कृतीचे सार

**कोल्हापूर :** ‘जनसामान्यांच्या हृदयाचा ठाव घेणारे ग. दि. माडगूळकर यांच्या साहित्यात भारतीय संस्कृतीचे सार आहे. दर्जेदार साहित्य मूल्यांमुळे त्यांची अनेक गीते अजरामर झाली. गीतकार, कथाकार, आत्मकथाकार, पटकथाकार, कादंबरीकार, अनुवादक, कवी असे बहुआयामी व्यक्तिमत्व म्हणून त्यांचा उल्लेख केला जातो,’ असे प्रतिपादन प्राचार्य श्रीपाद जोशी यांनी केले.

विवेकानंद कॉलेजमध्ये प्राध्यापक प्रबोधिनीच्या वतीने गदिमा जन्मशताब्दी

वर्षानिमित्त आयोजित केलेल्या आधुनिक वालिमकी - ग. दि. माडगूळकर या विषयावर ते बोलत होते. कार्यक्रमाच्या अध्यक्षस्थानी प्राचार्य डॉ. एस. वाय. होनगेकर होते. जोशी यांनी गदिमांचे जीवनचरित्र आणि विविध क्षेत्रात दिलेल्या योगदानाची माहिती दिली.

प्रा. एस. टी. सुतार यांनी प्रस्ताविक केले, तर प्रा. एस. एम. रुईकर यांनी आभार मानले. यावेळी कॉलेजमधील ज्युनिअर व सिनिअरचे सर्व प्राध्यापक उपस्थित होते.

## विवेकानंदमध्ये राष्ट्रीय चर्चासत्र

कोल्हापूर टाइम्स टीम

विवेकानंद कॉलेज येथे ‘वेतन, रोजगार आणि सामाजिक सुरक्षा’ या विषयावर आयोजित केलेल्या दोन दिवसीय चर्चासत्राचे उद्घाटन प्रा. डॉ. व्ही. बी. जुगळे यांच्या हस्ते करण्यात आले.

उद्घाटन समारंभात बोलताना प्रमुख वक्ते निवृत्त प्रा. डॉ. जुगळे म्हणाले, ‘बेरोजगारी, अर्ध बेकारी, कमी वेतन ही देशातील समस्या आहे. जात-धर्मानुसार आर्थिक विषमता व कामगारांचे शोषण वाढत आहे. महिला व पुरुषांची दरमहा

कमाई दहा हजारांहून कमी आहे. वेतन, रोजगार आणि सामाजिक सुरक्षा असेल तरच देशाची प्रगती होऊ शकतो. यासाठी सरकारच्या पातळीवर नियोजनबद्ध काम होण्याची गरज आहे.’ उद्घाटन समारंभाचे अध्यक्ष प्राचार्य शुभांगी गावडे व कॉलेजचे प्राचार्य डॉ. एस. वाय. होनगेकर यांनी मनोगत व्यक्त केले. अर्थशास्त्र विभागप्रमुख डॉ. एस. जी. गावडे यांनी स्वागत व प्रास्ताविक केले. डॉ. पी. एस. कांबळे, डॉ. आयेंदू सन्याल, डॉ. हंसा जैन यांच्यासह देशातील विविध विद्यापीठांमधून आलेले प्राध्यापक उपस्थित होते. **M**

# सकाळ

कोल्हापूर, बुधवार,  
१९ डिसेंबर २०१८

## 'विवेकानंद' मध्ये राष्ट्रीय चर्चासत्रास प्रतिसाद

कोल्हापूर, ता. १८ :

विवेकानंद महाविद्यालयामध्ये  
'वेतन, रोजगार आणि सामाजिक  
सुरक्षा' या विषयावर दोनदिवसीय  
राष्ट्रीय चर्चासत्राचे उद्घाटन झाले.  
यावेळी शिवाजी विद्यापीठाच्या  
अर्थशास्त्र विभागातील सेवानिवृत्त  
प्राध्यापक डॉ. व्ही. बी. जुगळे यांनी  
मार्गदर्शन केले. ते म्हणाले, "देशात  
पुरुष व महिलांची कमाई दरमहा  
दहा हजारांपेक्षा कमी आहे. सातव्या  
वेतन आयोगानुसार न्यूनतम वेतन  
कर्मचाऱ्यांना दिले जात नाही.  
देशातील अधिकांश उद्योगांतील  
कामगारांना जीवन वेतनसुद्धा  
दिले जात नाही. यामुळे देशातील  
सुशिक्षित बेरोजगारी वाढली आहे."  
अध्यक्षस्थानी संस्थेचे सचिव प्राचार्य  
शुभांगी गावडे होत्या. यावेळी प्राचार्य  
डॉ. एस. वाय. होनगेकर, डॉ.  
एस. जी. गावडे आदी उपस्थित होते. १

# सकाळ

कोल्हापूर, बुधवार,  
१९ डिसेंबर २०१८

## ‘विवेकानंद’मध्ये शनिवारी गुणगौरव समारंभ

कोल्हापूर : येथील विवेकानंद कॉलेजमध्ये गुणी विद्यार्थी गौरव समारंभ शनिवारी (ता. २२) होणार आहे. समारंभासाठी पोलिस अधिक्षक डॉ. अभिनव देशमुख हे प्रमुख पाहुणे आहेत. या समारंभामध्ये कला, क्रीडा, शैक्षणिक, एन. सी. सी आणि एन. एस. एस विभागात उल्लेखनीय यश मिळवलेल्या विद्यार्थ्यांना पारितोषिक देऊन गौरविण्यात येणार आहे. कार्यक्रमाच्या अध्यक्षस्थान संस्थेचे कार्याध्यक्ष प्राचार्य अभयकुमार साळुंखे भूषवणार आहेत.<sup>५</sup>

## विवेकानंद कॉलेजमध्ये गुणी विद्यार्थी गौरव

लोकमत न्यूज नेटवर्क

**कोल्हापूर :** विवेकानंद महाविद्यालयामध्ये या वर्षीचा गुणी विद्यार्थी गौरव समारंभ शनिवारी (दि. २२) सकाळी दहा वाजता होत आहे. जिल्हा पोलीस अधीक्षक डॉ. अभिनव देशमुख यांच्या हस्ते व स्वामी विवेकानंद शिक्षण संस्थेचे कार्याध्यक्ष

प्राचार्य अभयकुमार साळुंखे, प्राचार्या शुभांगी गावडे यांच्या प्रमुख उपस्थितीत हा कार्यक्रम होत आहे.

प्रमुख पाहुण्यांच्या हस्ते २०१७-१८ या शैक्षणिक वर्षातील उल्लेखनीय यश मिळविलेल्यांचा सत्कार झाला. यावेळी प्राचार्य डॉ. एस. वाय. होनगेकर, प्रा. किरण पाटील, डॉ. डी. बी. पाटील, आदी उपस्थित होते. ८

बुधवार, दि. १९ डिसेंबर २०१८

## 'माडगूळकरांचे साहित्य भारतीय संस्कृतीचा सार'

कोल्हापूर : लेखक ग. दि.

माडगूळकरांचे साहित्य म्हणजे भारतीय संस्कृतीचा सार आहे. माणूस आणि माणसांच्या भावना व भारतीय संस्कृती, सुसंस्कार त्यांनी आपल्या साहित्यातून जिवंत ठेवले, असे प्रतिपादन प्राचार्य डॉ. श्रीपाद जोशी यांनी केले. विवेकानंद

महाविद्यालयात प्राध्यापक प्रबोधिनीतर्फ ग. दि. माडगूळकर यांच्या जन्मशताब्दीनिमित्त आयोजित कार्यक्रमात ते बोलत होते. त्यांनी 'आधुनिक वाल्मिकी' : ग. दि.

'माडगूळकर' या विषयावर मार्गदर्शन केले. अध्यक्षस्थानी प्राचार्य डॉ. एस. वाय. होनगेकर होते. 

# टैंगॉ महासत्ता

दिन: १९/१२/२०१८



राज्यस्तरीय वक्तृत्व स्पर्धेतील विजेत्या स्पर्धकांसमवेत परीक्षक व संयोजक पदाधिकारी

## राज्यस्तरीय वक्तृत्व स्पर्धेत औरंगाबादचा रिडलॉन प्रथम

इचलकरंजी, ता. १८-

महाराष्ट्राच्या विविध भागातील महाविद्यालयामधून आलेल्या युवक स्पर्धकांनी स्व. श्री दगडूलाल मर्दा राज्यस्तरीय आंतरमहाविद्यालयीन वक्तृत्व स्पर्धेत वेगवेगळ्या विषयांची प्रभावी मांडणी केली आणि त्यामध्ये औरंगाबादच्या जयप्रकाश नारायण शिक्षणशास्त्र महाविद्यालयाच्या भरंत रिडलॉन याने प्रथम क्रमांक मिळविला.

येथील मनोरंजन मंडळ, श्री दगडूलाल मर्दा चॅरिटेबल व रिसर्च फौंडेशन, रोटरी क्लब आणि इनरव्हील क्लब यांच्यावतीने वक्तृत्व स्पर्धा आयोजित करण्यात आल्या होत्या.

या स्पर्धेत द्वितीय क्रमांक तेजस पाटील (भोगावती महाविद्यालय, कुरुकली) याने तृतीय क्रमांक काजल गवळी (राजर्षी शाहू महाविद्यालय, रुकडी). हिने तर उत्तेजनार्थ क्रमांक अक्षता खेडकर (डी. के. ए. एस. सी. कॉलेज, इचलकरंजी) हिने मिळविला. उद्घाटन सत्रात मर्दा फौंडेशनचे कार्यकारी विश्वेस्त श्यामसुंदर मर्दा, इनरव्हील क्लबच्या अध्यक्षा पूनम मोहता, आणि परीक्षकांच्या हस्ते दीप प्रज्वलन करण्यात आले. सदरच्या स्पर्धेसाठी परीक्षक म्हणून प्रा. डॉ. युवराज पवार, प्रा. डॉ. शर्मिला साबळे आणि आर.बी.मणेर यांनी काम पाहिले. प्रा. डॉ. प्रशांत कांबळे यांनी प्रास्ताविक केले.

रोटरी क्लब सेंट्रलचे अध्यक्ष कौस्तुभ दातार तसेच मनोरंजन मंडळाचे अध्यक्ष समीर गोवडे आर्दीच्या हस्ते पारितोषिक वितरण करण्यात आले. संतोष आबाळे यांनी सूत्रसंचालन केले तर संजय होगाडे यांनी आभार मानले.